


விநாயகர்



எந்தக் காரியத்தையும் விநாயகரை வணங்கி விட்டுத்தான் தொடங்குகிறோம். ஒரு கடிதம் எழுதும்போது சூடப் பிள்ளையார் சுழி போட்டுத்தான் ஆரம்பிக்கிறோம். பிள்ளையார் சுழி என்பது 'ஓம்' என்ற மந்திரத்தின் சுருக்கம். அதை 'உ' என்று போட்டு எழுதுகிறோம். பிள்ளையாரை நினைத்து எக்காரியத்தையும் ஆரம்பிப்பது சௌவமரபு. எந்தக் கோயிலுக்குப் போனாலும் முதல் வணக்கம் பிள்ளையாருக்கே உரியது.

கணபதி ஞானத்தின் திருவுருவம். அதனால் அவர் நம்மை எப்போதும் நல்வழியில் நடத்துவார். தவறுகள் ஏற்படாமற் பார்த்துக் கொள்ளுவார். ஆகையால் நாம் நல்வழியிற் காரியசித்தி ஏற்பட முதலில் அவருடைய அருளை நாடுகிறோம்.

விநாயகரின் தோற்றம் வித்தியாசமானது. அவருக்கு யானை முகமும் பேழை வயிறும் உண்டு. பேழை வயிறு இருப்பதன் பொருள், எல்லா உலகங்களையும் தன்னுள் அடக்கியவர் என்பதாகும். அவருக்கு ஐந்து காங்கள் இருப்பதால் ஐங்கரன் என்றும் அழைக்கப்படுகின்றார்.

ஒரு கரத்திலே பாசம் இருக்கிறது. அது படைத்தலைக் குறிக்கிறது. இன்னொரு கையில் அங்குசம் உண்டு. அது அழிக்குந் தொழிலைக் குறிக்கிறது. மற்றையது அபயகரம் ஆகும். அது பக்தர்களைக் காப்பாற்றும். வேறொரு கையில் மோதகம் உள்ளது. தன்னை வணங்குபவர்களின் பாவ புண்ணியங்களுக்கு ஏற்ப அந்தக்கை அருள் கொடுக்கும். தும்பிக்கை நீளமானது. எங்கு என்ன நடந்தாலும் அதைத் தட்டிக் கேட்கும் வஸ்லமை உள்ளது.

விநாயகருக்கு மூழிகம் எனப்படும் பெருச்சாளி வாகனம் உண்டு. இந்திர சபையில் வாமதேவர் என்பவர் இருந்தார். அவரைக் கிரவுஞ்சன் என்ற கந்தரவன் ஒருமுறை அவமதித்துப் பேசிவிட்டான். கோபமடைந்த வாமதேவர் கிரவுஞ்சனை எலியாக மாறும்படி சாபமிட்டார். கிரவுஞ்சன் பெருச்சாளியாக உருவெடுத்தான். பராசர முனிவர் என்பவரின் ஆச்சிர மத்துள் நுழைந்து அந்தப் பெருச்சாளி தொல்லைகள் கொடுத்தது. அதன் தொல்லை பொறுக்க முடியாத பராசர முனிவர் விநாயகரை வணங்கி, அந்த எலியைப் பிடிக்கும்படி வேண்டினார். விநாயகரும் அந்த எலியை அடக்கித தனக்கே வாகனமாக்கிக் கொண்டார். எலி பின்னையாருக்கு எவ்வாறு வாகனமாயிற்று என்பதை விளக்கும் சம்பவங்களுள் இதுவும் ஒன்றாகும். இவ்வாறு விக்கினங்களைத் தீர்ப்பதால் அவருக்கு விக்கினேஸ்வரர் என்ற பெயரும் உண்டு.

விநாயகரைப் பல்வகைப் பூக்களாலும், இலைகளாலும் அரச்சிக்கலாம். அவற்றுள் முக்கியமானது அறுகம்புல். அறுதம்புலதான் விநாயகருக்கு மிகவும் விருப்பமானது. விநாயகரை வணங்கும்போது தலையிலே குட்டித் தோப்புக்கரணம் போடுவது மரபாகும்.

எனவே அறுகம்புல் நாயகரான விநாயகரை வழிபட்டுச் சகல சௌபாக்கியங்களையும் பெறுவோமாக.

“விநாயகனே வெவ்வினையை வேறுப்பான்”

பமிற்சி

சுருக்கமான விடை தருக.

- (1) நாம் முதன் முதலில் விநாயகரை வழிபடுவதற்கான காரணம் என்ன?
- (2) விநாயகரின் ஐந்து கரங்களும் எவ்வெவற்றை விளக்குகின்றன?
- (3) வாமதேவரை அவமதித்துப் பேசியவன் யார்?
- (4) விநாயகரை விக்கிணேஸ்வரர் என அழைப்பதன் காரணம் யாது?
- (5) விநாயகருக்கு மிகவும் விருப்பமானது எது?

செயற்பாடு

* அறுகம்புல்லைச் சேகரித்து மாலைகட்டி விநாயகருக்குச் சாத்தி வளங்குங்கள்.